

عبدالحمیم شرار کی نثر نگاری کا پس منظر، محرکات، نظریہ فن اور مختلف حیثیات

Dr. Robina Shaheen

Waqra-un-Nisa Government Post Graduate College Rawalpindi

Abdul Halim Sharar's Prose : Background, Factors, Theory of Art & Different Values

The period of Abdul Haleem Sharar was the period of political, social, economic and cultural decline for the Muslims of Hind. The leaders of the Muslims were in constant struggle to improve their political, social , economic and cultural conditions. The Reform Movements awakened the Muslims of Hind. Abdul Haleem Sharar tried to awaken the Muslims through his fictional and non-fictional prose. He presented the true picture of the Muslims.

He inspired a new spirit in Urdu language and literature through his journals. He presented the picture of Islamic civilization through his writings. He takes history and fiction side by side. The purpose of his writing is to make the reader enjoy and satisfy his soul.

We all have to accept the great role of Abdul Haleem Sharar in the foundation and progress of modern Urdu literature. His art is the reflection of new feelings and senilities. He utilized it at a time when Urdu prose was transforming from the old to modern prose. He was a poet and a fiction writer. He was a drama writer and also a journalist. He also wrote biography and on Islamic History. He also wrote many novels and he was mostly famous and known by his historic novels.

In short, Abdul Haleem Sharar was a man of dynamic personality whether it is history or journalism, poetry or literature, drama, essay or novel , his personality is

found every where.

۱۸۵۷ء کے معرکہ نے برصغیر پاک و ہند کی زندگی میں ایک ہلچل پیدا کر دی تھی۔ بہت ساری روایات کو اس عظیم انقلاب نے متاثر کیا۔ یہ صدی کشمکش کی صدی تھی۔ ایک طرف تہذیبوں کے درمیان کشمکش تھی تو دوسری طرف اسلام اور عیسائیت بھی ایک دوسرے کے سامنے صف آراء تھے۔ شر نے جو دور دیکھا وہ حقیقت میں مسلمانوں کے سیاسی، سماجی، تہذیبی اور علمی زوال کا دور تھا۔ تمام اہل فکر و نظر مختلف طریقوں سے قوم کو اس کی گرتی ہوئی حالت کا احساس دلانے میں محو تھے۔ تحریک سرسید کے زیر اثر شبلی نے تاریخ کے آئینے میں قوم کو بیدار کرنے کی کوشش کی۔ حالی اور ڈپٹی نذیر احمد سماجی اور تہذیبی اصلاح کی کوششوں میں مصروف رہے۔ ان افراد کی کاوش سے خواب غفلت میں مدہوش قوم کچھ کچھ بیدار ہوئی۔ لیکن غنودگی کی کیفیت کو مکمل طور پر ختم کرنے کی ضرورت تھی تاکہ قوم کے دل میں اپنے ماضی، اسلاف، تہذیب، روایات و عظمت و عہد رفتہ سے محبت کا جذبہ ابھرے اور وہ پھر سے عروج حاصل کرنے کے لیے نئے جوش و جذبے سے سرشار ہوں

عبدالعلیم شرر ۱۸۶۰ء میں لکھنؤ میں پیدا ہوئے۔ ان کی پیدائش کے وقت ۱۸۵۷ء کے اثرات واضح ہو چکے تھے۔ انگریزوں نے برصغیر پر قبضہ جمایا تھا۔ شرر جب اپنے والد کے ساتھ لکھنؤ سے کلکتہ آئے تو وہاں انہوں نے واجد علی شاہ کی زندگی کے آخری ایام کو اپنی نگاہوں سے دیکھا۔ چنانچہ بچپن سے انہیں اپنی قوم کے دکھ اور زوال کا احساس ہونے لگا تھا۔ دوسری طرف وہ تعلیم جو انہوں نے نظم طباطبائی اور ہدایت اللہ شیرازی سے معقولات کی صورت میں حاصل کی تھی، اس تعلیم نے ان کے ذہن کو عقل پسندی کی راہوں پر گامزن کیا جس کے ڈانڈے سرسید احمد خان کی تحریک علی گڑھ سے ملتے ہیں۔ ایک طرف محمد بن عبدالوہاب کی تحریک سے شرر متاثر ہوئے تو دوسری طرف تحریک علی گڑھ سے ڈاکٹر ممتاز منگھوری کا کہنا ہے کہ:

یہ اس امر کی غمازی کرتا ہے کہ شرر کا ذہن شروع ہی سے زندگی کے جمود اور تعطل کے خلاف تھا اور اس میں ایک نئی ہلچل پیدا کرنے کا آرزو مند تھا۔ شرر کی ان ذہنی کیفیات کو سرسید، شبلی اور محسن الملک کے قرب نے اور بھی جلا بخش دی۔ اس حساس اور فعال طبیعت اور دردمند دل پر ان مخصوص سیاسی اور سماجی حالات کا..... جو شدید ردِ عمل ہو سکتا تھا وہ ظاہر ہے پھر یورپ کی سیاست اور بالخصوص سسلی اور اندلس کی اس سرزمین پر اپنے اسلاف کی یادگاریں اور آثار الصنادید دیکھ کر اسلامی عہد کی سطوت کے نقوش اس طرح ذہن پر ابھرے کہ حرز جاں بن گئے۔^۱

علی عباس حسینی شرر کی نثر نگاری کے محرکات کے ضمن میں لکھتے ہیں:

تاریخ سے آپ کو خاص ذوق تھا۔ آپ نے انگلستان اور ممالک یورپ کی سیاحت بھی کی تھی۔ اس سفر کے سلسلے میں آپ نے وہ آثار الصنادید بھی دیکھے تھے جن سے ان ایام گزشتہ کی یاد تازہ ہوتی تھی۔ جب عرب کا پرچم صقلیہ و اندلس میں لہراتا تھا۔ آپ نے اس دوران میں سرواٹر سکاٹ کے وہ نام نہاد تاریخی ناول بھی دیکھے جن میں اسلام کا مضحکہ اڑایا گیا ہے اور عیسائیت کا فروغ دکھایا گیا ہے۔ غرض مؤرخانہ ذوق، قبولیت عام کی خواہش، مذہبی جوش اور مسلمانوں کے احیاء کا خیال، تاریخی ناول لکھنے کا محرک بنا۔^۲

بقول ڈاکٹر احسن فاروقی:

جب وہ انگلستان اور ممالک یورپ کی سیاحت کر رہے تھے تو ان کے ہاتھ سکاٹ کی تاریخی ناول ٹیلیسمان لگی، سکاٹ نے کچھ سچی نقوش عرب کی اسلامی زندگی کے نمایاں کیے۔۔۔۔۔ مولانا کو یہ کتاب پڑھ کر محسوس ہوا کہ اس میں اسلام کا مذاق اڑایا گیا ہے۔ مذہبی جوش میں

آ کر انہوں نے اس ناول کی رد میں ایسی ناولیں لکھنے کی ٹھان لی جن میں اسلامی تاریخ کو زندہ کیا جائے اور عیسائیت کی برائیاں دکھائی جائیں چنانچہ یہ جذبہ مذہبی ان کے ناول نگار ہونے کا محرک ہوا۔^۳

ان سب محرکات کے زیر اثر شرر نے محسوس کیا کہ قوم کی اصلاح کے لیے اس میں دینی حمیت اور اپنی تاریخ سے والہانہ لگاؤ پیدا کرنا ناگزیر ہے چنانچہ انہوں نے اپنی فکر و نظر کے مطابق اسلامی تاریخ کے اس درخشاں عہد کو موضوع بنایا جسے ان کے دور کا مسلمان فراموش کر چکا تھا۔ انہوں نے مسلمانوں کی تاریخ کے سنہرے اوراق و دفتر نسیاں سے نکال کر قوم کے سامنے پیش کیے اور اسلاف کے کارنامے یاد دلا کر اپنے تنزل کے اسباب پر غور کرنے کی طرف مائل کرانا چاہا۔ ظاہر ہے اس اصلاح کے جذبے کے تحت شرر ایک واضح مقصد لے کر اٹھے تھے اور ایک خاص خیال کے داعی تھے۔ مولانا صلاح الدین احمد کا خیال ہے: شرر نے اپنے موضوع کے انتخاب میں بڑی زمانہ شناسی اور دور بینی سے کام لیا تھا..... مسلمانوں کے زوال سیاست کے ذہنی رد عمل سے پورا فائدہ اٹھایا... ۴

شرر کی غیر افسانوی نثر کا محرک مسدس حالی و سرسید احمد خان کی تحریک اور ان کے خیالات و نظریات بھی تھے۔ شرر نے بھی اپنی افسانوی و غیر افسانوی نثر کے ذریعے سے آثار سلف کو ترقی کا ذریعہ قرار دیتے ہوئے لکھا ہے واقعی آثار سلف سے ہم اپنی ترقی کے متعلق بہت کچھ سیکھ سکتے ہیں۔ ہمارے حوصلے انہیں چیزوں سے بڑھتے ہیں جن سے انگوں کی عالی ہمتیاں یاد آجاتی ہیں..... ۵۔ شرر نے اپنے مضامین کے ذریعے اسلاف سے نیک نامی کا سبق حاصل کرنے کا درس دیا۔ مقصد بیت اور افادیت کے پہلو کو اجاگر کیا۔ شرر دہستان سرسید کی مقصدیت و افادیت اور آزاد کے اسلوب سے متاثر ہوئے۔ ان محرکات کے سبب شرر نے محسوس کیا کہ قوم کی اصلاح کے لیے یہ ضروری ہے کہ ان میں دینی حمیت پیدا کی جائے۔ تاریخ سے والہانہ لگاؤ پیدا کیا جائے۔ اسلاف کی زندگیوں کو اور ان کے کارناموں کو ان کے سامنے پیش کیا جائے تاکہ درخشاں عہد کی یاد ان کے دلوں میں تازہ ہو جائے۔ اس مقصد کے حصول کے لیے انہوں نے اسلامی تاریخ اور نمایاں شخصیات کے درخشاں عہد اور زندگیوں کو موضوع بنایا۔ جسے اس دور کا مسلمان فراموش کر چکا تھا۔ آپ نے ہندوستان کے مسلمانوں کو اسلاف کے کارنامے یاد دلا کر انہیں بیدار کرنے کی کوشش کی تاکہ مسلمان اپنے تنزل کے اسباب پر غور و فکر کر سکیں۔ اپنے مقاصد کے حصول کے لیے ایک طرف عبدالحلیم شرر نے غیر افسانوی نثر اور دوسری طرف افسانوی نثر لکھی

اصلاحی نقطہ نظر کے تحت اور سرسید احمد خان کی تحریک علی گڑھ کے مقاصد کے پیش نظر شرر نے جہاں افسانوی نثر میں بے بہا اضافہ کیا اور تاریخی و معاشرتی ناول لکھے وہاں غیر افسانوی نثر میں بھی سیرت و سوانح، تاریخ، مضمون، انشائیہ، صحافت اور دیگر اصناف ادب میں اپنے نظریات کو پیش کیا ڈاکٹر سلیم اختر رقمطراز ہیں:

انہوں نے اپنے پرچہ ”دلگداز“ میں ناول اور ”دنیا میں ناول نویسی کی ابتداء“ کے عنوان سے جو تنقیدی مضامین لکھے ان کی اب اہمیت محض تاریخی ہے لیکن وہ اس لحاظ سے ضرور قیہ ہیں کہ ان میں انہوں نے ناول کے بارے میں جن خیالات کا اظہار کیا وہ کم از کم ان کی ناول نویسی اور مقاصد و محرکات سمجھنے کے لیے بہت اہم ہیں۔ ۶

ان باتوں سے یہ نتیجہ اخذ ہوتا ہے کہ شرر اپنے دور کے مسلمانوں کو ترقی کی شاہراہ پر لگانا چاہتے تھے۔ ان کے اندر جوش و جذبہ پیدا کرنا چاہتے تھے۔ پڑمردہ حوصلوں کو از سر نو زندہ کرنا چاہتے تھے۔ رگ حمیت اسلامی کو جوش میں لانا چاہتے تھے، یہ تمام چیزیں ان کی افسانوی اور غیر افسانوی نثر کی محرک ثابت ہوئی ہیں۔ شرر کا عہد مسلمانان برصغیر کے لیے سیاسی، معاشی، سماجی اور تہذیبی زوال کا عہد تھا۔ اس زوال کو

روکنے کے لیے رہنمائے قوم اپنے اپنے طریق سے مصروف عمل تھے۔ اصلاحی تحریکوں نے قوم کو سنبھالا دیا۔ سرسید کی علی گڑھ تحریک کے زیر اثر مولانا شبلی نعمانی مسلمانوں کو تاریخ کے آئینے میں کھوئی ہوئی عظمت کی تصویر دکھا رہے تھے اور الطاف حسین حالی اپنی اصلاحی شاعری کے ذریعے سے مسلمانوں کو بیدار کر رہے تھے۔ ان اصلاحی تحریکوں کے پیش نظر مسلمانوں کے اندر بیداری کی ایک لہر نے جنم لیا۔ مگر غفلت کی نیند کا خمار ابھی تک قائم و دائم تھا۔ اس وقت ضرورت تھی کہ مسلمانان برصغیر پاک و ہند کو خواب غفلت سے بیدار کرنے کے لیے ان کے تابناک ماضی کی لازوال تہذیب و اقدار اور عظمت رفتہ کی طرف متوجہ کیا جائے۔ تاکہ ان میں جوش و جذبہ اور ولولہ بیدار ہو اور وہ اپنے کھوئے ہوئے وقار کو دوبارہ حاصل کر سکیں۔ شررا نے جہذ بولے کر جوان ہوئے۔ انہوں نے قوم کی اصلاح و ترقی کے لیے اس بات کی ضرورت محسوس کی کہ مسلمانوں میں دینی حمیت پیدا کی جائے انہوں نے اس عظیم مقصد کے حصول کے لیے افسانوی اور غیر افسانوی نثر لکھی تاکہ مسلمانوں کو ان کا کھویا ہوا مقام دوبارہ مل سکے۔ مسلمانوں کے احیاء کا خیال جہاں ان کی افسانوی نثر کا محرک ثابت ہوا وہاں ان کی غیر افسانوی نثر کا محرک بھی یہی ہے۔

ایام جاہلیت اور آغاز اسلام سے لے کر افریقہ، اسپین، جزیرہ صقلیہ اور ہندوستان تک مسلمانوں کے پھیلنے اور اسلامی حکومت کے عروج و زوال کے نہایت عمدہ نقوش پیش کیے ہیں۔ شررا اپنی نثر نگاری کے محرکات پر ان خیالات کا اظہار کرتے ہیں:

مجھے زیادہ فائدہ عربی کتابوں کے مطالعہ سے پہنچا اور انہیں سے میں محظوظ بھی ہوتا رہا مگر اردو میں سرسید کی تصانیف اور مولانا آزاد کی کتاب آب حیات اور نیرنگ خیال نے مجھ پر بہت اثر ڈالا... بلکہ بہت زیادہ مسدس حالی نے۔ انہیں کتابوں نے مجھے کچھ لکھنے کی جانب مائل کیا۔ لیکن زیادہ محرک یہ بات ہوئی کہ مجھے انگریزی لٹریچر کی شان اور عربی مصنفین کے فراہم کیے ہوئے مواد نے اس جانب مائل کیا کہ عربی سے حاصل کیے ہوئے خیالات اور واقعات کو انگریزی مذاق کا لباس پہناؤں۔ دراصل میرے لیے محرک یہی خیال تھا۔^۷

عبدالحمید شرر کا تخلیق کیا ہوا ادب چاہیے وہ افسانوی ہے یا غیر افسانوی انسانی اقدار کے جانے پہچانے رشتے کو پیش کرتا ہے۔ شرر نیکی کی قدر کو تاریخی کہانیوں میں ظاہر کرتے ہیں۔ بقول جیلانی کا مران:

..... نیکی کی قدر شرر کی تاریخی کہانیوں میں کیسے ظاہر ہوتی ہے؟ شرر کی کہانیوں میں مسلمان نمازی کا کردار مرکزی حیثیت رکھتا ہے۔ جس کے چلن اور خیالات کی سمت نمائی اسلامی قدروں پر قائم ہے۔ اس کا عمل اپنے محدود دائرے میں جتنے بھی چننا کرتا ہے وہ برائی کی طاقتوں کی نفی کر کے انسان کو انسان کے قریب تر لانے کی خواہش کے آئینہ دار ہوتے ہیں۔ وہ دکھ سے کہیں زیادہ سکھ اور اطمینان کی خوش خبری دیتا ہے۔ زبردستوں کی حمایت میں اپنا خون بہانے سے گریز نہیں کرتا۔ بوڑھوں اور عورتوں پر ظلم نہیں کرتا اور انسان کو اس کی فراست کے مطابق اپنے خالق کے ساتھ رشتہ استوار کرنے کے لیے آزاد چھوڑ دیتا ہے۔ ان سب باتوں سے اس کے سوا کوئی اور مطلب نہیں کہ شرر کا مرکزی کردار زمین پر بسنے والے انسانوں کو امن اور سلامتی کا ماحول واپس لوٹانے کی ذمہ داری پر مامور ہے اور اس کا مقصد صرف یہی ہے کہ زمین پر نیکی کا قیام خیر مطلق کی بشارت کا باعث بنے۔^۸

دلگداز کے ذریعے سے شرر نے اگلی پراثر داستانیں۔ قومی کارنامے، پر مذاق باتیں اور لطف سخن سے قوم کو بیدار کیا۔ اس رسالے نے اردو لٹریچر پر بھی احسانات کیے اور اردو زبان میں نئی روح پھونکی۔ عبدالحمید شرر قسط راز ہیں:

دلگداز اردو رنگ سخن میں ایک نئی روح پھونکنے اور نئی طرح کی قوت مقناطیسی پیدا کرنے کے لیے جاری ہوا۔ اس میں شک نہیں کہ

دگداز اپنے رنگ میں اکیلا ہے اور جس رنگ میں جاری ہے وہ بہت طبقوں کے نزدیک غیر مانوس ہے۔ ہماری آواز کانوں کو گراں گذرتی ہوگی اور اکثر لوگ سمجھتے بھی نہ ہوں گے..... دگداز کا ایک ایک لفظ ان کے دل پر نشتر کا کام کرتا ہے اور ایک ایک مضمون کا اثر مہینوں ان کے دل پر پڑا رہتا ہے۔ ۹

شر نے تاریخ پر بہت زیادہ زور دیا ان کی افسانوی اور غیر افسانوی نثر میں یہ پہلو بھی ملتا ہے اس موسم کا سماں کس نے نہیں دیکھا؟ جب باغ اسلام پر بہا آئی ہوئی تھی؟ جب بغداد کے جھنڈے کا سایہ لنگا تک ادھر ٹیکس تک پڑتا تھا۔ جب اسلامی یونیورسٹیاں کھلی ہوئی تھیں اور عربی مدارس مرجع عالم تھے جب یورپ والوں کے یہ خیالات تھے کہ ”علم مسلمانوں کے پاس ہے اور شیطان علم کا پھل کھلا کے مار ڈالتا ہے“ جب اسلام کے تجارتی جہاز سمندروں کی سیر کرتے پھرتے تھے اور جب ان کی فحشیں سمندر کی لہروں کے ساتھ جاتی تھیں جب ان کی صنایعوں کا چرچا تھا اور ان کی عمارتیں دنیا کو حیرت میں ڈال دیتی تھیں جب ہرن کو رونق دے رہے تھے اور اپنے بعد والوں سے علم و فن کا بہت بڑا ذخیرہ جمع کر رہے تھے۔ جب انہی کی بیروی کا نام تہذیب تھا اور ہر کمال کا تسلیم کیا جانا ان کی زبان اور ان کے قلم کے اختیار میں تھا یہ سماں سینکڑوں دفعہ دکھایا گیا اور حالات ہزاروں بار ایک حسرت کے ساتھ دہرائے گئے مگر اثر خاک نہ ہوا۔^{۱۰} شر نے سوانح عمریاں بھی لکھی جن کے متعلق ان کا خیال ہے کہ:

اسلام کا زمانہ عروج ان لوگوں سے معمور ہے جو دین کی خدمت میں اپنا مثل اور نظیر نہیں رکھتے تھے..... طبقات علماء اور ہر صدی کے فضلاء کی سوانح عمری دیکھے تو معلوم ہو کہ وہ کس رتبے کے لوگ تھے اور انہوں نے جو کچھ کیا ہے اس میں کوئی ان کی شرکت کا بھی دعویٰ کر سکتا ہے یا نہیں۔ ۱۱

اپنے ایک اور مضمون میں عبدالحلیم شر اپنے خیالات کا اظہار یوں کرتے ہیں:

واقعی ہمارے لٹریچر کا یہ بہت بڑا نقصان ہے کہ ہم ان لوگوں کے حالات سے بہت ہی کم واقف ہیں جن کے نام بار بار ہماری زبانوں پر آتے ہیں۔ ہمارے قلموں سے نکلتے ہیں اور جو ہماری انشاپردازی کا زیور بنے ہوتے ہیں دگداز نے اس بات کی کوشش شروع کر دی ہے کہ ایسے تمام لوگوں کے حالات سے پہلے کو واقف کر دے چنانچہ ہم بہت سے لوگوں کے حالات اسی رسالے کے صفحات پر شائع کر چکے ہیں۔^{۱۲}

شر کی افسانوی و غیر افسانوی نثر میں اسلام اور رسول پاکؐ سے محبت و عقیدت اور تعلیمات کے متعلق بھی خیالات ملتے ہیں۔ عبدالحلیم شر نے کئی رسائل و جرائد جاری کیے تھے، وہ ایک صحافی بھی تھے۔ انھوں نے اپنے فن کے اظہار کا ذریعہ صحافت کو بنایا اور ملک و قوم اور علم و ادب کی بہت خدمت کی۔ عبدالحلیم شر نے اپنے فن کے ذریعے سے اسلامی تہذیب و تمدن کے نقوش مسلمانوں کے سامنے پیش کیے ہیں اور انھیں خواب غفلت سے بیدار کیا ہے۔ اپنے ایک مضمون ”زوالِ عجم“ میں لکھتے ہیں:

تمام موجودہ رول اسلام اور عرب و افریقہ و روم کی مسلمان قوموں کو مجموعی طور پر دنیائے مسیحیت کو اٹلی میٹم دے دینا چاہیے کہ بے شک ہم خواب غفلت میں تھے مگر اب ہوشیار ہیں اور اس ناگوار دست برد کو جو ظالمانہ و غاصبانہ ہے کسی طرح برداشت نہیں کر سکتے۔ اگر ہمارے تمدن کی موت ہی کا زمانہ آ گیا ہے تو اسے گوارا کر لیں گے مگر یہ کہہ کے کہ

ع: ”فطر ترزاں مرا تانہ لزد ز مین“

بے شک اُن ممالک کے مسلمانوں کو چاہیے کسی جگہ کے ہوں جو شہ و خروش سے اُٹھ کھڑا ہونا چاہیے اور فیصلہ کرنا چاہیے کہ ہم زندہ رہیں گے تو اپنی وقعت و عزت کے ساتھ ورنہ ہم بھی نہ ہوں گے۔ ابھی تک ہم انتظار کرتے رہے کہ تہذیب یورپ والوں کو انصاف و انسانیت کے اصول سکھائے گی لیکن اب انتظار کرنے کا وقت نہیں رہا اور آئندہ حالت نہیں دیکھی جاسکتی کہ اسلام کی تمام آزاد سلطنتیں ایک ایک کر کے فنا کر دی جائیں۔^{۱۳}

عبدالعلیم شرر نے افسانوی اور غیر افسانوی نثر کے متعلق اپنے خیالات کا اظہار جا بجا کیا ہے جس سے ان کے نظریہ فن کو سمجھنے میں کافی مدد ملتی ہے۔ ان نظریات کے تاثر سے ان کی افسانوی اور غیر افسانوی نثر کے اصول بخوبی مدون کیے جاسکتے ہیں۔ شرر بنیادی طور پر مصلح قوم تھے وہ اپنی قوم کو بیدار کرنا چاہتے تھے لہذا انھوں نے اپنے فن کے ذریعے سے یہ فرض پورا کیا۔ شرر کے فن کا یہ بنیادی وصف ہے کہ وہ تاریخ اور افسانے کے مابین چلتے ہیں۔ ان کے نزدیک ادب کا مقصد قاری کو ذہنی تسکین اور حظ آفرینی فراہم کرنا ہے۔ شرر کے نظریہ فن کے بارے میں ڈاکٹر سہیل بخاری اپنی رائے کا اظہار یوں کرتے ہیں: ”مولانا کو تاریخ اسلام سے بڑی دلچسپی تھی اور مذہبیات میں بھی کافی دخل تھا۔ اس لیے وہ مسلمانوں کے گزشتہ کارناموں کو یاد دلانا اور موجودہ زوال کے اسباب پر غور کرنے کی دعوت دیتے رہے،“^{۱۴} شرر عظمت ماضی کی داستانیں دہرا کر مسلمانوں کے دل میں وہ جوش اور ولولہ پیدا کرنا چاہتے تھے جو افسر و دولوں کی رہنمائی کر کے انھیں عمل کے راستے پر گامزن کر سکے اور اس طرح ان کے لیے روشن مستقبل کی راہیں استوار کر سکے۔ مولانا شرر کو تاریخی واقعات کی جستجو کا ذوق و شوق تھا اس لیے ان کی افسانوی اور غیر افسانوی نثر میں تاریخ کا پہلو کارفرما ہے۔ بقول پریم چند: تہذیب اور متانت اتنی تھی کہ تمام مسلمان سوسائٹی میں ان کا طرزِ تحریر مقبول عام ہوا اور تمام مہذب لوگوں نے اسے اپنے کتب خانہ میں جگہ دی۔“^{۱۵}

اگرچہ مولانا کی شہرت تاریخی ناول نگاری کی وجہ سے ہے لیکن انھوں نے غیر افسانوی نثر بھی لکھی ہے۔ اُن کی نثر چاہے افسانوی ہو یا غیر افسانوی ہر ایک میں تاریخ کا عنصر شامل ہے۔ تاریخ سے اُن کو خاص لگاؤ تھا اور یہ لگاؤ اُن کے فن میں نمایاں جگہ رکھتا ہے۔ انھوں نے قدیم اسلامی حالات کو گمنامی کے پردے سے نکال کر روشنی میں لانے اور اسلاف کے کارناموں کو مسلمانوں کے دلوں میں جاگزیں کرنے کی کوشش کی۔ تاریخ جیسے خشک موضوع کو اپنی دلکش تحریر سے دلچسپ بنا کر لوگوں کے سامنے اپنے فن کی صورت میں پیش کیا۔ اشرف حسینی لکھتے ہیں: ”امت مسلمہ کے افکار و اذہان میں فکر اور سوچ بچار پیدا کر کے مسلمانوں کی نشاۃ ثانیہ کی تخلیق کی راہ ہموار کی،“^{۱۶}

شرر نے اپنے فن کے ذریعے سے مسلمانوں کے افکار و اذہان میں فکر و سوچ بچار کی۔ یہ کام انھوں نے کس طرح سے کیا اس ضمن میں قیوم نظر لکھتے ہیں:

..... ہندوستان میں یہ زمانہ اگر ایک طرف مغربی اثرات کو مفید گرداننے کا تھا تو دوسری طرف مسلمانوں کو اُن کی کھوئی ہوئی شوکت کا احساس دلانے کا بھی تھا۔ ان سب باتوں نے مل کر شرر کو بے حد متاثر کیا اور انھوں نے اظہار کے اس نئے پیرائے کی ہمہ گیر مقبولیت کا سہارا لیتے ہوئے تاریخ اسلام سے ایسے ورق پیش کرنا شروع کر دیئے جن سے ان کے ہم مذہبوں کے جوش اور غیرت کو ہوادی جاسکتی تھی۔^{۱۶}

ڈاکٹر سید اعجاز حسین رقم طراز ہیں:

شرر نے اسلامی تاریخ کی طرف زیادہ توجہ کی..... اسلامی تاریخ عربی اور فارسی میں ہونے کی وجہ سے مسلمانوں کو بھولی جاتی تھی۔ شرر نے از سر نو..... پھر دنیا کے سامنے زندہ کر کے پیش کیا جس کی وجہ سے اسلاف کے کارنامے نظروں کے سامنے آ گئے۔ دلوں میں ایک جوش

شر نے تاریخ اسلام کے کئی ایسے گم گشتہ ابواب کو کھوج نکالا جن میں مسلمانوں کی حوصلہ افزائی کا کوئی نہ کوئی پہلو نکلتا تھا چنانچہ جب اسلاف کے کارنامے مسلمانوں کے سامنے آئے تو ان میں جوش اور ولولہ پیدا ہوا، یہ ایک عظیم قومی خدمت تھی۔ شر نے جس دور میں آنکھ کھولی تھی اُس دور، اُس عہد کے حالات و واقعات اور تحریکوں نے آپ کے فن پر بہت اثرات مرتب کیے۔ عبادت بریلوی رقمطراز ہیں:

حقیقت یہ ہے کہ شر نے جس دور میں زندگی بسر کی وہ مسلمانوں کے لیے بڑی آزمائش کا دور تھا اور آزمائش کے اس دور میں احیاء کی جو تحریکیں شروع ہوئیں، ان میں زیادہ دور رس اور مؤثر سرسید کی تحریک تھی جس کا دائرہ فکر و عمل سیاست، معاشرت، تعلیم، اخلاق اور دین سب پر محیط تھا۔ سرسید کے دور کے سب اہم لکھنے والے کسی نہ کسی انداز میں ان کے پروگرام کے کافی موید تھے جو ان کے نزدیک مسلمانوں کی نشاۃ ثانیہ کی اساس تھے۔ شر ان چند ادیبوں میں سے ہیں جو سرسید کے مشن کے سب پہلوؤں میں ان کے حامی اور متبع تھے اور انہیں مسلمانوں کا ہادی و رہبر تسلیم کرتے ہوئے یہ دعویٰ کرتے ہیں کہ دو ممالک متحدہ پنجاب ہی نہیں، سارے ہندوستان کے مسلمانوں کو صرف ایک شخص نے تباہی سے بچا لیا اور وہ شخص سرسید تھا..... مسلمانوں کی معاشرتی زندگی اور اس کی مختلف خرابیوں کی طرف بھی شر نے ”دلگداز“ کے مضامین اور اداروں میں واضح اشارے کرتے ہوئے ان کی اصلاح کی خواہش ظاہر کی ہے۔^{۱۸}

ہمیں تسلیم کرنا پڑتا ہے کہ جدید اردو ادب کی ترقی و بنیاد میں عبدالحلیم شر کا بھی بہت بڑا ہاتھ ہے۔ ان کا فن جدید خیالات و احساسات کا آئینہ ہے۔ اس سے انھوں نے اس وقت کام لیا جبکہ اردو نثر عہد قدیم سے نکل کر عہد جدید میں داخل ہو رہی تھی اور اس کو اس طرح سے بنایا اور برتا کہ اس کی نظیر ملنا مشکل ہے۔ ایک طرف سرسید احمد خان اور ان کے رفقاء نے مسلمانوں کو بیدار کرنے اور ان کی عزت و وقار کو بحال کرنے کی کوشش کی تو دوسری طرف عبدالحلیم شر نے اپنے فن کے ذریعے مسلمانوں میں جذبہ حریت کو بیدار کرنے کی کاوش کی۔ عبدالحلیم شر کا تعلق ایک عبوری دور سے تھا۔ وہ ایک ایسے طبقے کی نمائندگی کرتے تھے جس کی جڑیں ماضی میں بیوست تھیں مگر وہ ماضی کے بل بوتے پر حال میں اپنے وجود کو برقرار نہیں رکھ سکتا تھا۔ یوں وہ قدیم و جدید کے درمیان شدید ترین کشمکش کا شکار تھا۔ شر کی زندگی اور ان کے علمی و ادبی کارناموں کی فہرست طویل ہے۔ اردو کا یہ انقلاب پسند نیا ذہن جس طرح افسانوی نثر کا بے تاج بادشاہ ہے اس طرح غیر افسانوی نثر میں بھی اپنے وقت کا تہا کر دار ہے۔ عبدالحلیم شر کی علمی، تنقیدی، تاریخی، فکری اور فنی بصیرت کے سارے جوہران کی غیر افسانوی نثر میں موجود ہیں۔ شر کی نثر نگاری بتاتی ہے کہ انتہائی نامساعد حالات کے خلاف بھی جدوجہد کی جاسکتی ہے اور اس جہد و کشمکش میں بھی زندگی کی تازگی اور توانائی جلا پاتی ہے۔ شر کی غیر افسانوی نثر میں انشا پر دازی، تنقید، سوانح نگاری، مقالہ نویسی، تاریخ نویسی اور دوسری نثری اصناف کے اسالیب بھرپور عیاں ہو جاتے ہیں۔

شر نے علم و ادب اور حیات و کائنات کے سارے موضوعات پر قلم اٹھایا۔ اس طرح اردو زبان ہر اعتبار سے بلند تر ہو گئی اور یہ خیال باطل ہو گیا کہ اردو کوئی غیر اہم زبان ہے۔ شر نے اس حقیقت کو ثابت کیا کہ اردو زبان میں وہ ساری خوبیاں موجود ہیں جو ایک عالمی زبان میں ہونی چاہئیں اور اردو علوم و سائنس کے حقائق کے اظہار پر پوری قدرت رکھتی ہے۔ انھوں نے بعد کے ادیبوں کو راستے بتلائے چنانچہ ان کے دور کے ادیبوں نے اردو میں ادبی و علمی اصناف پر مستقل اور دائمی نوعیت کی کتابیں لکھیں۔ اردو میں مختلف اصناف کے باقاعدہ شعبے قائم ہو گئے۔ اردو میں صحافت نے ان کی بدولت ترقی کی۔ ادب لطیف شر کے ذہن کی پیداوار ہے۔

۱۸۵۷ء سے لے کر ۱۹۲۶ء تک کا زمانہ عظمت رفتہ کو حاصل کرنے کی داستان عظیم کا ابتدائیہ ہے۔ یہ دور اپنی ادبی شخصیتوں کی وجہ سے تمدنی تاریخ میں قابل ذکر دور ہے۔ سرسید احمد خان، مولانا الطاف حسین حالی، مولانا شبلی نعمانی، محمد حسین آزاد، محسن الملک، وقار الملک، چراغ علی، ڈپٹی نذیر احمد، ذکاء اللہ اور عبدالحلیم شرر اس عہد کی وہ جلیل القدر شخصیتیں ہیں جن پر کوئی قوم بھی فخر کر سکتی ہے۔ اصلاح کے اس دور میں اردو ادب نے نیا قالب اختیار کیا۔ نئے نئے علوم و فنون سے اردو زبان و ادب کو روشناس کرایا گیا۔ شعر و ادب کا مذاق تبدیل ہوا۔ بعض پرانی اصناف سخن ختم ہو گئیں۔ نظم کے آفتاب نے طلوع ہو کر محفل شاعری کو روشن کیا۔ ادب نے قومی اصلاح کا بیڑا اٹھایا۔ اسی دور میں اکبر الہ آبادی نے اپنی طنزیہ و مزاحیہ شاعری کے ذریعے سے مسلمانوں کو بیدار کرنے کا فریضہ سرانجام دیا اور اس عہد میں علامہ اقبال نے اپنے فن کے چراغ سے تن مردہ میں جان ڈالنے کا حق ادا کیا۔ اسی زمانے میں سرسید کے رفقاء نے شعر و ادب کی ہر صنف کو متعارف بھی کرایا اور اپنی نگارشات بھی پیش کیں۔ عبدالحلیم شرر بھی اس عہد کی پیداوار ہیں اور انھوں نے بھی اپنی افسانوی اور غیر افسانوی نثر کے ذریعے سے مسلمانوں کو اُن کا شاندار ماضی دکھایا اور انھیں بیدار کیا اور ان میں یہ احساس پیدا کیا کہ وہ کس شمع کے پروانے تھے اور آج اُن کی حالتِ زار ایسی کیوں ہے؟ انھیں آمادہ کیا کہ وہ اپنا کھویا ہوا وقار دوبارہ بحال کر سکیں۔

عبدالحلیم نے اپنی افسانوی و غیر افسانوی نثر کے ذریعے سے اپنی قوم کو بیدار اور کھوئی ہوئی سندھ لوانے کی بھرپور کوشش کی۔ شرر کو مختلف علوم پر عبور تھا بقول پریم چند:

حضرت شرر عربی کے فاضل علامہ، فارسی کے عالم اجل اور ہمہ دانی میں یگانہ روزگار ہیں۔... ڈکشنری کی مدد سے ترجمے کر سکتے ہیں اور ادونشر میں تو ایک نئے رنگ کے موجد اور موجودہ لٹریچر کے بانی ہیں۔^{۱۹}

عبدالحلیم شرر اردو ادب میں مختلف حیثیتیں رکھتے تھے۔ فرحت شاہ جہاں پوری نے اپنے خیالات کا اظہار یوں کیا ہے:

وہ شاعر بھی تھے۔ نظم جدید کے موجد بھی تھے۔ اعلیٰ پایہ کے افسانہ نگار بھی تھے، عمدہ ڈراما نویس بھی تھے۔ صاحب طرز ادیب بھی تھے، بلند مرتبہ صحافی بھی تھے۔ اونچے درجے کے ناول نگار بھی تھے اور ایک وسیع النظر مؤرخ بھی تھے۔ غرض تاریخ و صحافت، شعر و ادب اور ڈراما و انشا کے ہر موڑ پر اُن کی جلوہ گری ہے۔^{۲۰}

مولانا بنیادی طور پر مذہبی آدمی تھے۔ اس لیے مذہب اور مذہبی مسائل سے خاصی دلچسپی تھی۔ پرستار ان اسلام کا خاص احترام تھا، ان کے کارناموں کا کلمہ پڑھتے تھے۔ اسلامی روایات و اقدار سے عشق تھا۔ انھوں نے اردو ادب کی بہت خدمت کی۔ بقول پریم چند:

مولانا اعلیٰ خدمت کے اس قدر حریص تھے کہ ان کا مد مقابل آج ایک تنفس بھی نظر نہیں آتا۔ ستر برس کی عمر ہوئی، بچپن برس تک زبان اردو کی خدمت میں مصروف رہے۔ اودھ اخبار، روزانہ اخبار، صحیفہ نامی، ہمدرد میں کام کیا۔ محنت، مہذب، دل گداز، اتحاد، پردہ عصمت، العرفان ان سب رسالوں میں مضمون لکھے۔ ان میں ۳۶ برس تک دل گداز کو جاری رکھا۔ اس کے بعد ان کی تصانیف کی طرف غور کیجیے تو اس کی تعداد کم و بیش ایک سو کتب سے زائد ہے۔ دل گداز کے مختلف مضامین اور تاریخ کے بعض ابواب، ناول کے بعض حصے تعلیم کے کورس میں داخل ہوئے۔ مولانا کے بعض ناولوں کے ترجمے دوسری زبانوں میں کیے گئے۔^{۲۱}

شرر کی حیثیات کے بارے میں آل احمد سرور لکھتے ہیں:

شرر کثیر التصانیف صاحب قلم ہیں۔ انھوں نے تواریخ اور سوانح عمریاں بہت لکھی ہیں۔ ناول نگاری میں تو وہ مشہور زمانہ تھے...^{۲۲}

شر نے اپنی عمر کا ایک خاص حصہ علم و ادب کی خدمت میں بسر کیا۔ شر نے افسانوی اور غیر افسانوی ہر دو طرح کی اصناف ادب کی خدمت کی۔ یہ حقیقت ہے کہ وہ غیر افسانوی نثر لکھنے میں بھی کسی سے پیچھے نہ تھے۔ شر کو قدرت کی طرف سے ہر دو طرح کی نثر لکھنے کا ملکہ تھا۔ فلسفیانہ خیالات، گہرے جذبات اور مناظر فطرت سب کو بیان کرنے پر قادر تھے۔ یہی وجہ ہے کہ مولانا عبدالمجید ریادی شر کے متعلق لکھتے ہیں:

ناول نویسی کے علاوہ شر مرحوم کا مرتبہ مضمون نگار اور انشا پرداز کے لحاظ سے بھی کچھ کم نہیں۔ ”ہندوستان میں مشرقی تمدن کا آخری نمونہ“ کے عنوان سے جو مسلسل مضامین ان کے قلم سے لکھنے کے تہذیب و تمدن پر نکلے، وہ عجب نہیں کہ مدتوں زندہ رہیں اور آئندہ موصوفین و اہل تحقیق برابر ان سے خوشہ چینی کرتے رہیں۔^{۲۳}

شر نے مسلمانوں کے اہم دور کو نرم گوشہ سے دیکھا اور محسوس کیا۔ اگرچہ سرسید اور ان کے رفقا اس عہد میں مسلمانوں کی سیاسی، سماجی اور معاشرتی و تعلیمی بیداری کی خاطر اپنا ادب تخلیق کر رہے تھے لیکن ابھی تک مسلمانوں کی کامل بیداری کے لیے مزید کسی نظری کوشش کی ضرورت باقی تھی۔ اس ضرورت کو شر نے اپنی افسانوی و غیر افسانوی نثر کے ذریعے سے بخوبی پورا کیا۔ ”عبداللہ شہرہ ادیب ہیں جنہوں نے اپنی عزت و شہرت اپنے قلم سے اس قدر حاصل کی کہ اُس دور کے دوسرے ادباء کے حصے میں یہ کم ہی آئی۔ انہوں نے نہ صرف اردو ادب کی خدمت ہی بجالی بلکہ ان کے طفیل اردو ادب میں کئی انشا پرداز پیدا ہوئے۔ تاریخ کا ذوق آپ نے اپنی افسانوی و غیر افسانوی نثر کے ذریعے سے پیدا کیا۔ وہ جامع الحیثیات شخصیت کے مالک تھے۔ سید سلیمان ندوی رقمطراز ہیں:

مولانا ہمارے انشا پردازوں میں سب سے پرانے انشا پرداز تھے..... مرحوم نے اپنی عزت اور شہرت تمہا خود اپنے قلم سے حاصل کی تھی۔ وہ اپنی شہرت کے لیے کسی نامور ہستی سے انتساب کے ممنون نہ تھے۔ انہوں نے اپنے تمام معاصرین میں سب سے زیادہ اپنی زبان کی خدمت کی فرصت پائی۔ ہمارے خیال میں ۱۸۸۲ء سے انہوں نے اپنے کام کا آغاز کیا جو اخیر زمانہ وفات دسمبر ۱۹۲۶ء تک قائم رہا..... اُن کی ادبی اور علمی خدمات کی گونا گوں اور کثرت بھی اُن کا خاص امتیاز ہے اور یہ کہنا بھی سچ ہے کہ انہی کی تصنیفات نے اردو میں سینکڑوں انشا پرداز پیدا کیے اور ملک میں تاریخ کا مذاق پیدا کیا اور سنجیدہ تصنیفات کے لیے حسن قبول کا راستہ صاف کیا..... بظاہر وہ صرف ایک ناولسٹ یا فسانہ نگار تھے اور اسی حیثیت سے لوگ ان کو زیادہ تر جانتے ہیں مگر حقیقت یہ ہے کہ وہ عربی علم و ادب... تاریخ کے بھی ماہر تھے۔^{۲۴}

وہ زود نویس تھے۔ اُن سے زود تر لکھنے والا اردو ادب کی دنیا میں کوئی انشا پرداز نہیں ہے۔ اُن کی تحریر شگفتہ اور رواں دواں ہے۔ شر اپنے استاد نذیر حسین کی طرح کثیر التصانیف تھے۔ شر نے ۱۵ تاریخیں، ۲۱ سوانح عمریاں، ۶ منظومات و ڈرامے، ۱۸ متفرق کتب، ۱۵ خیالی ناول اور ۲۸ تاریخی ناول سپرد قلم کیے ہیں۔ شر اُس گروہ کے سرخیل کی سی حیثیت رکھتے ہیں جس نے بیسویں صدی کی ابتداء سے ذرا پہلے اپنے تاریخی اور معاشرتی ناولوں سے ایک ادبی ہنگامہ برپا کر رکھا تھا۔ اگرچہ اس میدان میں شر نے ٹھوکریں بھی کھائی ہیں جس سے اُن پر حرف گیری بھی ہونے لگتی ہے لیکن اپنی اس کوشش میں انہوں نے اردو نثر کو ایک ایسا رنگ عطا کیا جس نے اُسے جدید نثر کے قریب تر کر دیا۔ مولانا نے مختلف موضوعات پر متعدد مضامین لکھے ہیں جو مختلف مجموعوں کی صورت میں چھپ گئے ہیں۔ ان کے پڑھنے سے شر کی معلومات کی قدر ہوتی ہے اور سوچنا پڑتا ہے کہ آج کے زمانے میں ایسے ادیب کیوں پیدا نہیں ہوتے۔ مختلف اخباروں میں بھی کام کیا۔ یورپ کی سیر بھی کی اور مولانا محمد علی جوہر مرحوم کے اخبار ”ہمدرد“ میں بھی اپنے قلم کی جولانیاں دکھائیں۔ آپ نے خود بھی کئی اخبار اور رسائل جاری کیے اور

مختلف اصناف ادب میں اپنے فن کے جوہر دکھائے۔ شررا ایک مقصدی ادیب ہیں۔ شرر نے اپنے فن کے ذریعے سے مسلمانوں کی دینی، تہذیبی اور معاشرتی اصلاح کی۔

حواشی و حوالہ جات

- ۱۔ ممتاز منگھوری، ڈاکٹر، شرر کے تاریخی ناول اور ان کا تحقیقی و تنقیدی جائزہ، مکتبہ خیابان ادب، لاہور، ۱۹۷۸ء، ص ۴۵
- ۲۔ علی عباس حسینی، ناول کی تاریخ اور تنقید، انڈین بک ڈپو، لکھنؤ، ۲۰۰۰ء، ص ۳۰۴
- ۳۔ احسن فاروقی، ڈاکٹر، اردو ناول کی تنقیدی تاریخ، ادارہ فروغ اردو، لکھنؤ، ۱۹۶۲ء، ص ۲۸
- ۴۔ صلاح الدین احمد، صریر خامہ، جلد دوم، المقبول پہلی کیشنز، لاہور، ۱۹۶۹ء، ص ۲۶۲
- ۵۔ عبدالحلیم شرر، دل گداز، (ترتیب و تدوین)، فاروق عثمان، ڈاکٹر، بیکن بکس، لاہور، ۲۰۰۶ء، ص ۵۶
- ۶۔ سلیم اختر، ڈاکٹر، تخلیق، تخلیقی شخصیات اور تنقید، سنگ میل پہلی کیشنز، لاہور، ۱۹۸۹ء، ص ۵۳۰
- ۷۔ محمد طفیل، آپ بیتی نمبر، شمارہ ۱۰۰ء، س۔ ن، ادارہ فروغ اردو، لاہور، ص ۵۶۳-۵۶۵
- ۸۔ جیلانی کامران، تنقید کا نیا پس منظر، الفائن پرنٹنگ پریس، لاہور، ۱۹۶۴ء، ص ۵۳-۵۴
- ۹۔ عبدالحلیم شرر، مضامین شرر آغاز و اختتام سال، جلد اول، حصہ سوم، عبدالرشید اینڈ سنز، لاہور، س۔ ن، ص ۳-۲
- ۱۰۔ عبدالحلیم شرر، دل گداز، ص ۱۱۳
- ۱۱۔ عبدالحلیم شرر، مضامین شرر، جلد ہفتم، عبدالرشید اینڈ سنز، لاہور، س۔ ن، ص ۱۱۵
- ۱۲۔ عبدالحلیم شرر، مضامین شرر، اصلاح قوم و ملت، ص ۱۱۵
- ۱۳۔ عبدالحلیم شرر، مضامین شرر، اصلاح قوم و ملت، ص ۷۰
- ۱۴۔ سہیل بخاری، ڈاکٹر، اردو ناول نگاری، مکتبہ جدید، لاہور، ۱۹۹۰ء، ص ۶۷
- ۱۵۔ اشرف حسینی، پیش لفظ، فلور فلورنڈا، از عبدالحلیم شرر، مکتبہ القریش، لاہور، ۱۹۸۶ء، ص ۱
- ۱۶۔ قیوم نظر، اردو نثر انیسویں صدی میں، یونیورسٹی بک ایجنسی، لاہور، س۔ ن، ص ۱۶۹ تا ۱۷۰
- ۱۷۔ سید اعجاز حسین، ڈاکٹر، مختصر تاریخ ادب اردو، آزاد کتاب گھر کلاں محل، دہلی، ۱۹۳۴ء، ص ۳۲۱-۳۲۲
- ۱۸۔ عبدالحلیم شرر، سرسید احمد خان کی دینی برکتیں، دکن ریویو، ممبئی، ۱۹۰۸ء، بحوالہ، تاریخ ادبیات مسلمانان پاکستان و ہند، جلد چہارم، پنجاب یونیورسٹی، لاہور، ۱۹۷۲ء، ص ۳۷۶
- ۱۹۔ پریم چند، مضامین پریم چند، مرتب، عتیق احمد، انجمن ترقی اردو، کراچی، پاکستان، ۱۹۸۱ء، ص ۲۳۶-۲۳۷
- ۲۰۔ فرحت جہاں پوری، مولانا شرر لکھنوی، مشمولہ صحیفہ، تہذیب و اسٹار، مجلس ترقی ادب، لاہور، ۱۹۶۵ء، ص ۴۰
- ۲۱۔ پریم چند، مضامین پریم چند، ص ۳۲۸

- ۲۲- آل احمد سرور، ہمارا ادب، سنگ میل پبلی کیشنز، لاہور، ۲۰۰۱ء، ص ۹۵
- ۲۳- عبدالماجد دریا آبادی، معاصرین، مجلس نشریات اسلام، کراچی، س۔ن۔ص ۱۱۸
- ۲۴- سید سلیمان ندوی، یادرفتنگان، مجلس نشریات اسلام، کراچی، ۱۹۸۳ء، ص ۷۴-۷۵

کتابیات

- ۱- آل احمد سرور، ہمارا ادب، سنگ میل پبلی کیشنز، لاہور، ۲۰۰۱ء
- ۲- احسن فاروقی، ڈاکٹر، اردو ناول کی تنقیدی تاریخ، ادارہ فروغ اردو، لکھنؤ، ۱۹۶۲ء
- ۳- اشرف حسینی، پیش لفظ، فلور فلورنڈا، از عبدالعلیم شرر، مکتبہ القریش، لاہور، ۱۹۸۶ء
- ۴- پریم چند، مضامین پریم چند، مرتب، عتیق احمد، انجمن ترقی اردو، کراچی، پاکستان، ۱۹۸۱ء
- ۵- جیلانی کامران، تنقید کا نیا پس منظر، الفائن پرنٹنگ پریس، لاہور، ۱۹۶۴ء
- ۶- رشید خان، ڈاکٹر، افکار عالیہ، انجمن ترقی اردو، پاکستان، ۱۹۷۷ء
- ۷- سہیل بخاری، ڈاکٹر، اردو ناول نگاری، مکتبہ جدید، لاہور، ۱۹۹۰ء
- ۸- سید اعجاز حسین، ڈاکٹر، مختصر تاریخ ادب اردو، آزاد کتاب گھر کلاں محل دہلی، ۱۹۳۴ء
- ۹- سید سلیمان ندوی، یادرفتنگان، مجلس نشریات اسلام، کراچی، ۱۹۸۳ء
- ۱۰- سلیم اختر، ڈاکٹر، تخلیق، تخلیقی شخصیات اور تنقید، سنگ میل پبلی کیشنز، لاہور، ۱۹۸۹ء
- ۱۱- صلاح الدین احمد، صریر خامہ، جلد دوم، المقبول پبلی کیشنز، لاہور، ۱۹۶۹ء
- ۱۲- عبدالماجد دریا آبادی، معاصرین، مجلس نشریات اسلام، کراچی، س۔ن
- ۱۳- علی احمد فاطمی، ڈاکٹر، عبدالعلیم شرر بحیثیت ناول نگار، نصرت پبلشرز امین آباد، لکھنؤ، ۱۹۸۶ء
- ۱۴- علی عباس حسینی، ناول اور ناول نگار، کاروان ادب، ملتان، ۱۹۹۰ء
- ۱۵- عبدالعلیم شرر، دل گداز (ترتیب و تدوین) فاروق عثمان، ڈاکٹر، بیکن بکس، لاہور، ۲۰۰۶ء
- ۱۶- عبدالعلیم شرر، سرسید احمد خان کی دینی برکتیں، دکن ریویو میسی، ۱۹۰۸ء، بحوالہ، تاریخ ادبیات مسلمانان پاکستان و ہند، جلد چہارم، پنجاب یونیورسٹی، لاہور، ۱۹۷۲ء
- ۱۷- عبدالعلیم شرر، مضامین شرر، جلد چہارم، عبدالرشید اینڈ سنز، لاہور، س۔ن
- ۱۸- عبدالعلیم شرر، مضامین شرر، جلد ہفتم، عبدالرشید اینڈ سنز، لاہور، س۔ن
- ۱۹- فاروق عثمان، ڈاکٹر، مقدمہ دل گداز، عبدالعلیم شرر، بیکن بکس، لاہور، ۲۰۰۶ء
- ۲۰- فرحت جہاں پوری، مولانا شرر لکھنوی، مشمولہ صحیفہ، تنبیہ و اس شمارہ، مجلس ترقی ادب، لاہور، ۱۹۶۵ء

- ۲۱۔ قیوم نظر، اردو نثر انیسویں صدی میں، یونیورسٹی بک ایجنسی، لاہور، س۔ن
- ۲۲۔ محمد طفیل، آپ بیتی نمبر، شمارہ۔۱۰۰، ادارہ فروغ اردو، لاہور، ۱۹۶۵ء
- ۲۳۔ محمد عبدالرزاق کانپوری، یادایام، عبدالحق اکیڈمی حیدرآباد دکن، ۱۹۳۶ء
- ۲۴۔ ممتاز منگلوری، ڈاکٹر، شرر کے تاریخی ناول اور ان کا تحقیقی و تنقیدی جائزہ، مکتبہ خیابان ادب، لاہور، ۱۹۷۸ء
- ۲۵۔ زبیر رام جوہر، بحوالہ سلیم اختر، ڈاکٹر، اردو ادب کی مختصر ترین تاریخ، سنگ میل پبلی کیشنز، لاہور
- ۲۶۔ Abdul Qadir, New School of Urdu Literature, third edition, Lahore,